

*Inn ah himtein, hi innchungkhar buaibalnak cung ah Tasmania Acozah nih lehrulhnak a si. Mah ah cun innchungkhar buaibalnak a huahmi, hngakchia pawl le mino pawl bawmhchanhnak caah le kilvennak caah thiltuahpiaknak phun phun komh in rian an tuan ti, cun le buaibalnak a chuah pi tu hna an tuahsernak cung i dantatnak pawl zong kha pek ans i.*

## SUAL A HUAH MI MINO PAWL THEIH HNGALH DING PAWL

### Humhimnak le tihphannak tuaktannak

Kan ton lengmang mi cu, innchungkhar buaibalnak a huah mi hna hi a hramthawk i an tihphannak a dih hnu khan cun thil an ton mi cung ah pehzulh in tawrel ding an duh tawn lo ti hi asi, mah nih thil thalo ngai ngai mi zong a chuah pi lengmang. Inn Ah Himte program nih harsatnak a tuar mi hna an tihphannak tuaktanpiaknak le tihphannak an ngeih mi tawrelpiaknak ah tuanvo an lak.

Palik pawl hi innchungkhar buaibalnak he pehtlai in tihphannak um le um lo tuaktannak/zohnak le buaibalnak a tong/huah mi hna le hngakchia pawl innchungkhar ah humhim tein an um khawh ding a si/silo kha zohpiak ding ah cawnpik le a herh mi pek dih an si. Palik nih innchungkhar buaibalnak cung ah an ngeih mi, tihphannak le humhimnak tuaktannak cung i an hmuh khawh mi zohchun in thil an tuah lai, tahchunhnak ah :

- **Palik Innchungkhar Buaibainak Nawlca (Police Family Violence Order)** chuah asilo le **Innchungkhar Buaibainak Nawlca (Family Violence Order)** zulhter ( Tam deuh theih na duh ah cun Innchungkhar Buaibainak Uknak ti mi theih hngalh konglam tial mi ah khan : Palik Innchungkhar Buaibainak Nawlca le Innchungkhar Buaibainak Nawlca kha zoh)
- tlaih, cun /asilo le
- innchung humhimnak a that deuhnak caah ze ban tuk dah tuah to a si lai ti ruahnak pawl phun puh kha pek.

### Ruahnak Cheuhbauhnak (Counselling)

*Inn Ah Himtein program chung ah Chungkhar Buaibainak cung i ruahnak cheuhbauhnak le bawmhchanhnak zong aa tel. Thiamnak a ngeimi le hleikhun a thiammi riantuantu pawl nih mino le hngakchia, sual huah tu hna bawmh ding ah an um, thil an tuahpiak khawh mi hna cu :*

- Innchungkhar Buaibainak kong le ze thil dah a chuah pi ti mi theih hngalh ding pawl;
- pumpak in bawmhchanh le ruahnak cheuhbauhnak; cun le
- bu in tuah ti ding program pawl;

Mah riantuanpiaknak pawl hi Burnie, Launceston le Hobart hna ah zung an um i ca cawnni pawl ah zing 9 in zan tim 12 tiang cun le zungkhar ni hna le zarhte zarhpi hna ah zanlei 4 in zantim 12 tiang an awn.

### Tazaa zung i bawmhnak le pehtlainnak

Tazaa zung i bawmtu hna cu Tasmania i hmunhma paoh paoh ah an um i innchungkhar buaibainak a huah mi hna tazaa zung tiang phan in thil a cang mi hna kha bawmhnak an pek, cun le Tazaa zung chung in an um lio si seh an dih hnu ah si seh phunglam si ning lamhmuhsak tu hmunhma ah an um. Mah riantuantu hna cu Tazaa zung a um tu ning le thutum dan pawl le, ze bantuk in chim le holh ning cang si ti le, langhter na duh mi ze ban tuk in dah langhter a si lai ti ban tuk ruahnak an pek khawh. Upadi (Phungphai) Bawmhnak (Legal Aid) ti ban tuk a dang dang hmunhma pawl zong ah a herh ah cun an in chimpiak khawh lai.

*Inn ah himtein, hi innchungkhar buaibainak cung ah Tasmania Acozah nih lehrulhnak a si. Mah ah cun innchungkhar buaibainak a huahmi, hngakchia pawl le mino pawl bawmhchanhnak caah le kilvennak caah thiltuahpiaknak phun phun komh in rian an tuan ti, cun le buaibainak a chuah pi tu hna an tuahsernak cung i dantatnak pawl zong kha pek ans i.*

## **Upadi (Phungphai) Bawmhak (Legal Aid)**

Upadi lei Bawmhak (Legal Aid) hi Inn Ah Himtein ti mi prokram hmang in innchungkhar buaibainak a huah mi hna ca i, upadi lei pehtlaih in bawmhak pe

tu an si, tahchunnak ah Innchungkhar Buaibainak Nawlca asilo le Palik Innchungkhar Buaibainak Nawlca sawknak asilo le mah hna pahnih kha zulhternak ti tawltreng ding tibantuk hna an si.

Inn Ah Himtein prokram nih zeitindah an bawmh khawh lai ti hngalh na duh a si ah cun, Innchungkhar Buaibainak Lehrulhnak le chimpiaknak hmun 1800 633 937 ah chun, zan zeitik caan paoh ah ni chirte kawh khawh a si.

## **Lakhrak sualpang phun na tonmi asi ahcun 000 kha hmet law Palik kha chawn hna.**

Inn Ah Himtein prokram kong tamdeuh theih na duh ah cun maivan inn ah zoh ding asi:

**[www.safeathome.tas.gov.au](http://www.safeathome.tas.gov.au)**

Mah maivan inn chung i theih hngalh ca tlap pawl ah a tel mi hna cu:

- Innchungkhar buaibainak kong
- Innchungkhar buaibainak he pehtlaih in phunglam (upadi) si ning cang
- Innchungkhar buaibainak uknak : Palik Innchungkhar Buaibainak Nawlca pawl le Innchungkhar Buaibainak Nawlca pawl
- Innchungkhar buaibainak – hngakchia le mino pawl
- Innchungkhar buaibainak – sualnak a tuah mi hna
- Innchungkhar buaibainak – sual a tong/huah mi mino pawl

Tasmania Acozah nih a ho paoh Inn ah him tein umnak covo an ngei ti kha kan zumh.